

“ఏడే మగడినీ, నవ్వే ఆడదాన్ని నమ్మకూడదంటారు! నువ్వు... ఏమిటా యిలా ఏడుస్తున్నావు. లేచి ముఖం కుక్కో. ప్రేమే జీవితం కాదు! జీవితంలో ప్రేమ ఒక భాగం మాత్రం. మనం ఎన్నో అనుకుంటాం. అనుకున్నవి అవకపోవడమే జీవితంరా వినోద్! లేరా. లే. లేచి స్నానం చేసి భోంచెయ్యి” దినకర్ కొడుకుని సముదాయంస్తున్నాడు.

అంతకుముందు శ్రీలక్ష్మి వచ్చి కొడుకుని ఓదార్చి వెళ్లింది. “బాబూ! నువ్వు యిలా ఏడుస్తుంటే నేను చూడలేకపోతున్నానురా. నాన్నగారు ఏది చెప్పినా నీ మంచి కోసమే చెప్తారు కదా. నాన్నగారు ఆ అమ్మాయిని చేసుకోవద్దన్నారు. అలా అనడానికి కారణాలేవో వుండి వుంటాయని నువ్వు అర్థం చేసుకోవాలి. కాని యిలా మొండిగా అలిగి తిండితిప్పలు మానేసి కూర్చుంటే ఎవరికిరా నష్టం?!”

“అమ్మా! నువ్వు నాకేం చెప్పకు! ప్రేమ గురించి నీకేం తెలుసు! నన్ను విసిగించక అవతలకు వెళ్లు. నన్నిలా వంటరిగా వుండనీ!” కసురుకున్నాడు వినోద్.

లోపలికి వెళ్లి భర్తతో చెప్పి ఏడ్చింది శ్రీలక్ష్మి. అప్పుడు దినకర్ వచ్చాడు కొడుకుని ఓదార్చడానికి!

“వినోద్! నేను చెప్పేది విను. ఆమె నీ పై ఆసీసరు. రేపు పెళ్లయితే ఆమె డామినేషన్ ఎక్కువగా వుంటుంది. అదీగాక ఆమె నీకన్నా వయసులో నాలుగేళ్లు పెద్దది అంటున్నావు!”

“నేను ఆమెకి పెళ్లి చేసుకుంటానని మాట యిచ్చాను. ఆమె గుళ్ళో పెళ్లి చేసుకుందాం అంది.”

“నీకు ఆవేశం ఎక్కువ, ఆలోచన తక్కువ. నువ్వు మాట యిచ్చివుంటావు. కాని మనసు యిచ్చివుండవు” అన్నాడు దినకర్.

వినోద్ ఆశ్చర్యంగా, అనుమానంగా చూసాడు తండ్రివైపు. “అదేంటి నాన్నా! అలా అంటున్నారు! మనసు యివ్వకపోవడం ఏంటి?”

“నీ మనస్తత్వం నాకు బాగా తెలుసు. నీది ఎలాంటి ప్రేమో నాకు తెలుసు.”

వినోద్ బాగా హర్షయ్యాడు. వుక్రోషం వచ్చింది తండ్రి మాటలకు. “నా ప్రేమంటే మీకు అంత ములకనగా వుందా?”

“ప్రేమని నేనెప్పుడూ గౌరవిస్తానురా. కాని మీ యిద్దరి మధ్యా వున్నది మాత్రం ప్రేమ కాదంటున్నాను.”

“మీరంత ఖచ్చితంగా ఎలా చెప్తున్నారు?”

ఆమె గురించి ఎంకైవరీ చేసి వివరాలన్నీ సకరించాడు దినకర్. కాని ఆ విషయాలన్నీ తన కొడుకులాంటి మూర్ఖుడికి ఎలా చెప్పాలో

అర్థం వడం లేదాయనకి. “నీ ప్రేమ ఎలా మొదలయిందో చెప్పింటావా?”

“శుభం కలిగింది వినోద్కి. ఆమె నీ మెతక స్వల్పం చూసి ముచ్చటపడింది. నీలాంటి వాణ్ని

అనుమానం కలిగింది వినోద్కి. ఆమె నీ మెతక స్వల్పం చూసి ముచ్చటపడింది. నీలాంటి వాణ్ని



స్వం చేసుకుంటే జీవితంలో ఆమె ఆడింది ఆట పాడింది పాట అవుతుందని ఆశపడింది. నిన్ను తన చుట్టూ తిప్పుకునేలా చేసింది. ఆమె నిన్ను మాసి నవ్వించి. నువ్వు కూడా నవ్వావు. ఎదురైనా ఏమాత్రం ఆప్యాయంగా మాట్లాడినా కరిగి యి, వాళ్లచుట్టూ అల్లుకుపోయే సున్నిత స్వభావం నీది! ఆమె నీతో మాటలు పెంచేది. స్నేహం పెంచుకుంది. ఆఖరికి ఒకరోజు

“నన పెళ్లి చేసుకుంటావా?” అని అడిగింది. నువ్వు అమామయకుడివి. అంత పెద్ద ఆసీసరు నిన్ను అలా అడిగేసరికి నువ్వు

వుబ్బి వుబ్బియిపోయావు! కాదనలేకపోయావు. అదృశ్య వేవత అమాంతం నిన్ను వరిం దనుకున్నావు. పెళ్లి చేసుకుంటానని వెనకా రుందూ ఆలోచించకుండా మాట యిచ్చే యిచ్చావు! నిజం చెప్పు. ఇంతకుమించి ప్రేమ ఉందా మీ యిద్దరి మధ్యా? నీ చదువుకి, నీ ఉద్యోగికి యింతకంటే మంచి సంబంధం మీ వాన్న లేడని నువ్వు భ్రమపడ్డావు! ఆమెకి తన మాట మద్దిగా వినే మగతోడు కావాలి! ఆ విధంగా మీ యిద్దరి మధ్యా ‘పెళ్లి’ ఒక ఒప్పందం అయింది.”

“వేదో కళ్ళతో చూసినట్లుగా నా గురించి అలాంటి స్టేట్మెంట్లు యిచ్చేస్తున్నారు నాన్నా! ఇది

అన్యాయం. మీరు నా ప్రేమని కించపరుస్తున్నారు. ఈమె గురించి చాలా దారుణంగా మాట్లాడుతున్నారు!”

దినకర్ మనసు బాధగా మూలిగింది. కొడుకు మనస్తత్వం, తొందరపాటు స్వభావం, వాడి అమాయకత్వం, మొండిధోరణి తనకి బాగా తెలుసు. కొడుకుని చూస్తుంటే జాలేసింది దినకర్కి.

“ప్రేమ అంటే యిది కాదు వినోద్! నిజమైన ప్రేమలో త్యాగం వుంటుంది. రాజీపడ్డం వుంటుంది. ప్రేమంటే మనం వేసుకునే షర్టుకాదు అది బాగున్నంత సేపూ వేసుకుని పాడైపోతే అవతల పారెయ్యడానికి! ప్రేమంటే జీవితాంతం గుండెల్లో పదిలంగా దాచుకునే అందమైన అనుభూతి!”

ఆ మాటలు వినోద్ మనసుకి ఎక్కలేదు. “ఆమెకి నేనంటే యిష్టం తెలుసా?”

“ఇష్టమా! ఎలాంటి యిష్టం?” వ్యంగ్యంగా అన్నాడు దినకర్.

“ఛ. మీకసలు ప్రేమ అంటే ఏమిటో తెలీదు నాన్నా! మీరెప్పుడైనా ఎవరినైనా ప్రేమిస్తే కదా ‘ప్రేమ’ విలువ తెలుస్తుంది!” కొడుకు మాటలు వాడిగా, వేడిగా చురుక్కుమని తగిలాయి దినకర్కి.

ఒక్క నిమిషం అచేతనంగా వుండిపోయాడు దినకర్.

వీడికేం తెలుసు ‘ప్రేమ’ అన్న రెండక్షరాల పదం తన మనసుని ఎలా కుదిపేసిందో, ఎలా ఆడించిందో! తనూ ప్రేమించాడు! కాని ప్రేమలో ఓడిపోయాడు! అదేంటి? తన పిచ్చిగాని ప్రేమలో ‘ఓడిపోవటం ఏమిటి?’

ప్రేమ యుద్ధం కాదు. ఓటమి-గెలుపులు చూసుకోవడానికి! ‘ప్రేమకంటే జీవితం ముఖ్యం! తన వాళ్ల సుఖసంతోషాలు ముఖ్యం! ఇంటి పరువు-ప్రతిష్టలు ముఖ్యం! తనని కనిపించి పెద్దచేసిన తల్లిదండ్రుల మనసులు కష్టపెట్టుకుండా వుండడం ముఖ్యం! జీవితంలో యివన్నీ ముఖ్యం’ అనుకున్నవారికి ‘ప్రేమ’ అంత ముఖ్యం అనిపించదు! పెద్దలనెదిరించి తమ పంతాల కోసం పట్టింపులకోసం, తమ ‘ప్రేమ’ని గెలిపించామన్న తృప్తిపొందడం కోసం చేసుకున్న ప్రేమ వివాహాలు చాలావరకు సుఖప్రదం, సఫలీకృతం కావడం లేదు! పెద్దలనెదిరించి చేసుకున్న వివాహాలు తొంభై శాతం విఫలమైపోతున్నాయి. ఇరువైపుల పెద్దల సహాయ సహకారాలు లేకపోవడంతో మానసిక సంఘర్షణలకు లోనయి, కొన్నాళ్ల తర్వాత ఒకరిమీద యింకొకరికి మోజు తగ్గిపోయి, రంగు వెలసిన బొమ్మల్లా అయిపోయి ఒకరి లోపాల్ని యింకొకరు ఎత్తిచూపడం మొదలుపెడతారు! కాని యిదంతా తన కొడుకు మనసుకి హత్తుకునేలా ఎలా

చెప్పడం? వాడేకసలు ఆలోచనా శక్తి లేదు!  
 'తనకి ప్రేమ అంటే తెలీదా! తను ఎప్పుడూ  
 ఎవర్ని ప్రేమించలేదా? ప్రేమ విలువ తనకి తెలీదా?'

ఎంతెంత మాటలన్నాడు వాడు!  
 దినకర్ మనసంతా అదోలా  
 అయిపోయింది.

దినకర్ ఎప్పుడూ గతాన్ని  
 గుర్తుతెచ్చుకునే ప్రయత్నం  
 చెయ్యడు.

ఇన్నాళ్లకి గతం గుర్తొచ్చి  
 దినకర్ దీర్ఘంగా  
 నిట్టూర్చాడు. తన  
 స్వాధ్యాయవేదన ఒకరికి చెప్తే  
 తరేది కాదు!  
 అందుకే  
 'వేదన' అనే  
 చేదుమాత్రకి

సర్దుకుపోవడమనే తీసిపూత  
 పూసి దిగమింగాడు.

"విన్‌ద్! నాకు 'ప్రేమ'  
 అంటే ఏమిటో తెలియదన్నావు  
 కదూ. అసలు ప్రేమింటే  
 తెలియనిది నీకురా! నేనూ  
 వయసులో వున్నప్పుడు  
 ఒకమ్మాయిని ప్రేమించాను!  
 నా ప్రేమగాఢ  
 వింటావా?"

విన్‌ద్  
 తెల్లబోయి  
 చూస్తున్నాడు తండ్రి  
 వైపు. తండ్రి తనతో ఇలా  
 మాట్లాడడం యిదే మొదటిసారి! కొత్తగా వుంది!  
 దినకర్ చెప్పడం మొదలుపెట్టాడు.

"నేను జయంతిని ప్రేమించాను. జయంతి  
 మా ఎదురింటి అమ్మాయి. సన్నజాజి పువ్వులా  
 తెల్లగా, రుచిగంధ పువ్వులా సన్నగా, పొడుగ్గా  
 వుండేది మేం బరంపురంలో గాంధీనగర్‌లో  
 వుండేప్పుడు. వాళ్లది ఛత్రపురం. జయంతి, వాళ్ల  
 ప్రిన్సిపాల్‌తో వుండి మెడికల్ చదువుతూ  
 వుండేది. అప్పుట్లో మెడికల్ సీట్లు చాలా తేలిగ్గా  
 రుచు వాళ్లం మెడికల్ సీటు దొరికింది.  
 కానీ మా వ్యాగారు ఆర్థికస్థోమత లేక నన్ను  
 మెడికల్ చదివించవచ్చారు. అందుకని  
 మెడికల్ కాలేజీలో జైన్స్ చదివిన వాడిని  
 మెడికల్ కాలేజీలో చేర్చాడు. జయంతి నా కళ్లకు

ఆ రసలా వుండేది. జయంతి నవ్వు అందంగా  
 వుంటుంది. నడక అందంగా వుంటుంది.  
 నవ్వు అందంగా వుంటుంది. మనం  
 ప్రేమించేవాళ్లు ఎలాగున్నా మన కళ్లకి  
 అందంగానే కనిస్తారు! అందుకే  
 'తావలచింది రంభ, తామునిగింది గంగ'  
 అన్న సామెత పుట్టిందేమో!

నేనే చొరవచేసి ఆమెతో  
 పరిచయం  
 పెంచుకున్నాను.  
 నేను  
 అప్పుడప్పుడు  
 క్లాసులు ఎగ్గొట్టి  
 కళ్లికోట కాలేజీ నించి  
 మెడికల్ కాలేజీకి సైకిల్  
 మీద వెళ్లిపోయేవాడిని

ఆమెని చూడడానికి నేను ఒకరోజు యింట్లో  
 చెప్పకుండా బస్సెక్కి ఛత్రపురం వెళ్లిపోయాను.  
 ఆరోజు జయంతి, నేనూ చాలాసేపు  
 మాట్లాడుకున్నాం.

అప్పటి రోజులే వేరు. ఆరోజుల్లో 'ప్రేమ'కు  
 సరిహద్దులుండేవి! మేమిద్దరం దూర దూరంగా  
 కూర్చుని ఒకరి కళ్లలోకి ఒకరు చూసుకుంటూ  
 మాట్లాడుకునే వాళ్లం. కానీ యిప్పుడు కాలం  
 మారిపోయింది. ప్రేమరూపం మారిపోయింది.

మేమిద్దరం ఎప్పుడూ లిమిట్స్ దాటలేదు.  
 కష్టసుఖాలు చెప్పుకుంటూ, యిష్టాన్ని మాటల్లో  
 వ్యక్తపరుస్తూ, కల్పి బ్రతకాలనే కోరికని వెల్లడి చేస్తూ  
 కబుర్లు చెప్పుకునేవాళ్లం.

ఆరోజు జయంతిని చూడడానికి వెళ్లిన నేను  
 బస్సు దొరక్క రాత్రి చాలా ఆలస్యంగా  
 యింటికి చేరుకున్నాను. నాన్నగారు  
 వీధి చావిట్లనే వున్నారు. నేను  
 లోపలికి అడుగుపెడుతూనే


"ఎక్కడికి వెళ్లావురా?  
 ఇంతరాత్రి దాకా ఆ  
 తిరుగుళ్లేమిటి?" అని  
 నిలదీసి కోపంగా  
 అడిగారు.  
 నేను సరైన  
 జవాబు దొరక్క  
 తడబడ్డాను.

మర్నాడు పొద్దున్న  
 జరిగినదంతా అమ్మకి  
 చెప్పేసాను. అమ్మ చాలా  
 సంతోషించింది.

"జయంతి చాలా మంచి  
 ఫిల్లరా. అంత  
 చదువుందన్నా గర్వం లేదు.  
 చాలా నెమ్మదైన పిల్ల! మన  
 శాఖే. కానీ నాన్నగారికి  
 జాతకాల పట్టించుకున్నాయి.  
 ముందు జాతకాలు నప్పాలి కదా"  
 అంది అమ్మ నవ్వుతూ.

"జాతకాలు పడకపోతే ఏం చేస్తారు? పెళ్లి  
 చేసుకోవద్దంటారా?" సందేహంగా అడిగాను.  
 నా మనసులో ఎన్నో అనుమానాలు! నాకూ,  
 జయంతికి పెళ్లవుతుందా? దేవుడు మా యిద్దరి  
 సుదుటా ఏం వ్రాసాడు? మేం యిద్దరం కల్పి  
 జీవితం సాగించడానికి అవకాశం వుంటుందా?  
 ఆఖరికి మొండిగా అన్నాను అమ్మతో "అమ్మా!  
 ఇప్పుడే చెప్తున్నాను. జాతకాలు పడకపోయినా నేను  
 ఆ అమ్మాయినే చేసుకుంటాను" అని.

అమ్మ, నాన్నగారితో విషయమంతా చెప్పింది.  
 అమ్మ, జయంతి జాతకం వాళ్ల పిన్నినడిగి



జయంతిని చూడడం  
 కోసం! జయంతితో  
 మాట్లాడడం కోసం! ఆమె  
 యింటికిచ్చాక మాట్లాడొచ్చు. కానీ  
 వాళ్ల పిన్నివాళ్లు, మా అమ్మవాళ్లు ఏమను  
 కుంటారోనని భయంగా వుండేది మా యిద్దరికీ.  
 నాకు మా నాన్నగారంటే చాలా గౌరవం,  
 అభిమానం, భయం అన్నీను. ఆయన మాటలకి  
 యింట్లో ఎవ్వరం ఎదురు చెప్పం.  
 కాలేజీకి శలవులివ్వగానే జయంతి ఛత్రపురం  
 వెళ్లిపోయింది. కోర్టుస్టేషన్ స్ట్రీట్‌లో వాళ్ల  
 వుల్లుండేది. జయంతిని చూడకుండా నేనూ  
 అండలేకపోయేవాడిని. జయంతి కూడా అంతే.

**న్యాయపతి కమలారాంజీ**

తెచ్చింది. నాన్నగారు జ్యోతిషశాస్త్రంలో దిట్ట. మహాపండితులు. నాన్నగారు జాతకం అటు-యిటు తిప్పి ఆఖరికి అమ్మతో అన్నారు. "అమ్మాయి నక్షత్రం మంచిది కాదు. మఖ నక్షత్రం. మఖ నక్షత్రం మావారికి గండం!"

అమ్మ గుండె గుభేలుమంది.

"ఇప్పటిదాకా మన వంశంలో కాసి, తెలిసిన వాళ్ల కుటుంబాల్లోగాని ఎక్కడా మావారు బ్రతికివుండగా మఖ నక్షత్రం అమ్మాయిని కోడలిగాను, అత్తగారు బ్రతికి వుండగా ఆళ్లెష నక్షత్రం అమ్మాయిని కోడలిగానూ ఎవరూ తెచ్చుకోలేదు. ఈ పెళ్లి జరగదు. జ్యోతిషశాస్త్రాన్ని వుల్లంఘించడం నేరం!" అన్నారు నాన్నగారు ఖచ్చితంగా. నేనూ గది బయట నించున్నాను.

నాన్నగారి మాటలు నా చెవుల్లో చురుకులుగా స్పష్టంగా. నాన్నగారు నన్ను తన గదిలోకి పిలిచారు. జయంతి మదిలో మెదలగానే మొండి ధైర్యంతో గదిలోకి అడుగుపెట్టాను.

"ఏరా దినకర్! ఆ అమ్మాయిని యిష్టపడ్డావుటగా. పిల్ల బాగానే వుంటుంది. కాని ఆ అమ్మాయిది మఖ నక్షత్రం! మావారికి గండం!"

"ఏమిటి నాన్నగారూ ఇంకా ఈ చాదస్తాలు! మఖ-మావారికనీ, ఆళ్లెష-అత్తగారికనీ, యతిప్రాసల కోసం వాడివుంటారు! అలాంటివన్నీ పట్టించుక్కూర్చొచ్చే ఎలాగ? నాకు యిలాంటి వాటిల్లో నమ్మకం లేదు."

నాన్నగారు నా వైపు తీక్షణంగా చూసారు.

"నోర్మ్యూన్ నీకు నమ్మకం లేకపోయినా మాకున్నాయి. నేను చెప్పినట్టు నువ్వు విని తీరాలిందే" కోపంగా అరిచాడు ఆయన. తర్వాత కోపాన్ని నిగ్రహించుకుంటూ మళ్ళీ అన్నారు.

"చూడు దినకర్. మేం పెద్దవాళ్లం. చాదస్తాలు అనుకో, నమ్మకాలు అనుకో. మావి మాకున్నాయి. ఇప్పటిదాకా నిష్టాగరిష్టులైన మన కుటుంబాలలో ఎవరూ చెయ్యని పనిని నేను చేసి బంధువుల మధ్య తలెత్తుకు తిరగలేను. అప్రతిష్ట తెచ్చుకోలేను. నీకు తండ్రీ ముఖ్యం కాదు. ఆ పిల్లే ముఖ్యం అనుకుంటే చేసుకో. కాని నేను బ్రతికున్నంత కాలం క్షణక్షణం చావుకి భయపడుతూ మనశ్శాంతి కరువై చస్తూ బ్రతకలేను" చెప్పదల్చుకున్నది చెప్పి నా ముఖం చూట్టం యిష్టం లేనట్టుగా అటు వైపు ముఖం తిప్పేసుకున్నారు!

నా మనసు చివుక్కుమంది. అమ్మ వెంటనే మంగళసూత్రాలు బయటకు తీసి కళ్లకు అడ్డుకుంటూ. నావైపు దీనంగా చూసింది!

అప్పుడు నేను ఆలోచనలో పడ్డాను. ఇంతమందిని ఊభాపట్టి,

అయిన వాళ్లందరికీ మనశ్శాంతి లేకుండా చేసి నేను మాత్రం ఏం సుఖపడతాను?

నా ఒక్కడి సంతోషం కోసం యింతమందిని బాధపెట్టడంలో ఏమాత్రం సుఖం లేదనిపించింది. పెద్దల ఆశీస్సులు లేని జీవితాలు సుఖంగా సాగవు! జయంతిని చేసుకుంటే అటు నాన్నగారి మనశ్శాంతి మటుకేగాని, నా మనసే నన్ను అనుక్షణం చిత్రవధ చేస్తుంది 'తప్పుచేసావు' అంటూ. జీవితనౌక సవ్యంగా సాగడానికి ఒక మంచితోడు అవసరం. నా మంచి చెడ్డలు చూడ్డానికి తల్లిదండ్రులున్నారు. ఆపైన 'అదృష్టం' అన్నది మన ఎవ్వరి చేతుల్లోనూ లేదు. మనం పిలిస్తే రాదు. పొమ్మంటే పోదు. 'నా వాళ్లు సంతోషంగా వుండడమే నాక్కావల్సింది' అని మనసుకీ సర్దిచెప్పుకున్నాను. జీవితంతో రాజీపడ్డాను. మీ అమ్మని పెళ్లి చేసుకున్నాను. అయితే అప్పట్నుంచీ యిప్పటిదాకా నేను బాధపడే క్షణంగాని, విచారించే క్షణంగాని రాలేదు. మీ అమ్మ నేనూ ఎంతో హాయిగా వున్నాం. మనం వయసులో వున్నప్పుడు ఎన్నో అనుకుంటాం. మనం అనుకున్నవన్నీ అవ్వాలని ఎక్కడుంది? జయంతి కూడా పెళ్లి చేసుకుని సుఖంగా వుంది. మేం మనసుపడ్డం. కల్పి బ్రతుకుదామనుకున్నాం. కానప్పుడు రాజీపడ్డం. అంతే! జీవితం అంటే యింతే!"

"నాన్నా!" వినోద్ గొంతు జీరబోయింది. "మీ వెనక యింత కథ వుందా?"

"అవును. పొందాలనుకున్నవి అందనప్పుడు, అందినవాటినే పొంది తృప్తిపడాలి. అదే జీవితంలో నేను నేర్చుకున్న పాఠం. నేను జీవితంలో యిప్పటి దాకా మీ అమ్మకి ఏ లోటూ చెయ్యలేదు. నావల్ల ఆమె ఎప్పుడూ అసంతృప్తి పొందలేదు. ఇప్పుడు చెప్పు సర్దుకుపోవడంలోనే సంతోషం వుందని నేనంటాను. నువ్వేమంటావు?"

వినోద్ మాట్లాడలేకపోయాడు. ఇప్పుడిప్పుడే కొంచెం జ్ఞానోదయం అవుతున్నట్టుగా వుంది వినోద్ కి. దినకర్ కి కొడుకుని చూస్తే జాలేసింది.

'ఏది ఎలా అయితే అలా అవుతుంది.'

వాడిష్టప్రకారమే కానీ' అనుకున్నాడు.

"వినోద్! నువ్వు మాకు ఒక్కగానొక్క కొడుకువి. నువ్వు ఆ అమ్మాయిని పెళ్లి చేసుకుంటే ఆ అమ్మాయి మనింట్లో మనతోపాటు వుండి కష్టసుఖాలు పంచుకుంటుందా? నీకు అన్ని విధాలా సహకరిస్తుందా? అన్నీ కనుక్కుని రా. పెళ్లి చేసుకునే ముందు బాగా ఆలోచించుకో. నాకు ఆమె మీద సదభిప్రాయం లేదు. ఆ తర్వాత నీ యిష్టం. అప్పుడు జీవితంలో సర్దుకుపోయాను. అలాగే యిప్పుడు కూడా సర్దుకుపోతాను. సర్దుకుపోవడం అన్నది నాకు కొత్తకాదు!" అతని గొంతు గద్గదమైంది.

★ ★ ★

"వాడినెలా పట్టావే నువ్వు? వాడు ఎన్నాళ్లుంటాడు నీ దగ్గర? అప్పుడే నలుగురయ్యారు! వీడు అయిదోవాడా?" పకపక నవ్వుతోంది రోజీ.

పంకజం ఆ నవ్వుతో శృతి కలిపింది. పెద్దగా పడి పడి నవ్వుతున్నారు.

పూర్తిగా కాలిపోయిన సిగరెట్టుని ఏషిట్రేలో గుచ్చుతూ పంకజం అంది.

"మా అమ్మని మోసం చేసిన వాడు ఒక మగవాడు. పెళ్లికాకుండానే మా అమ్మ నన్ను కన్నది. మా నాన్న ఎవరో నాకు తెలీదు. అందుకే నాకు మగజాతి మీద కసి! అది ఈ విధంగా తీర్చుకుంటున్నాను. ఈ వినోద్ ఒక బచ్చాగాడు! వీడిదొక మెంటల్, సెంటిమెంటల్, అండ్ సెన్సిటివ్ కేస్! ఇలాంటి మెంటల్ కేస్ ని ఆరు నెలల కంటే ఎక్కువ భరించలేం! నేను నాలుగు మాయమాటలు చెప్పగానే ఈజీగా నా ట్రాప్ లో పడిపోయాడు ఫూర్ ఫోలో!" మళ్ళీ జోరుగా నవ్వులు!

వాళ్ల నవ్వులు..మాటలు..గాలిలో కల్పిపోయి వీధి వైపునకు వినిపిస్తున్నాయి. అయిదు నిమిషాల క్రిందటే గుమ్మంలోకి అడుగుపెట్టిన వినోద్ చెవుల్లో వాళ్ల మాటలు స్పష్టంగా పడ్డాయి! వినోద్ శిలలా బిగుసుకుపోయాడు! మెదడు

మొద్దుబారిపోయింది! తననెవరో వెనకనించి అగాధంలోకి తోసేస్తున్నట్టుగా అనిపించింది!

నాన్న చెప్పినట్టుగా తను నిజంగా పిచ్చివాడే. తను ఎంత మోసపోయాడు! తల్చుకుంటేనే వళ్లు గగుర్పొడుస్తోంది వినోద్ కి. అదృష్టం బాగుండి పెళ్లికి ముందే తను కళ్లు తెరిచాడు!

గబగబా అడుగులు వేస్తూ యింటి దారిపట్టాడు వినోద్.

